ह" 


रेतिहासिक स्फुट ठेख. 
"न८>५४९३७-. 
भाग २ रा. 


१, खंडो बलळाळ चिटणवीस यांची त्रोटक हकीकत.* 


उ ्प््ाच् 


£ % कॅ % कबजींच्याच कारभारांत बाळाजीबाबा यांजवरी राजकारणा- 
विषयी लिहिण्याचे निमित्त ठेऊन, आवजीबावा बडील पुत्र व बाळाजीबावा यांसी 
मारिले. चिटणिशीच्या लिहिण्याकडे महिमानगडकरी यांचे बडील व अमृतराव 
मामा यांचे वडील ठिहिणार होते असं स्मरते. त्यांजवळूनच काम घेत होते. 
आप्पा व आण्णाजी दोघे बंधु. बडील आप्पा, कनिष्ठ आण्णाजी, अठरापंधरा वर्षांच्या 
वयांत वडिलांस मारिले तेव्हां असतील. वडिलांची गती जाल्यावर आप्पाजी 
संभाजी महाराजांजवळच राहिले. अष्टोप्रहर हजर असार्वे, या चालीने चालत 
होते. महाराजांची मर्जी कूर. आण्णाजीही परम रागीट. वडिलांस मारिले 
या राजाजवळ आपला परिणाम नाहीं; आजेव होणार नाहींत; यांचे दर्शन 
नको, अस क्णोनच होते. 'कांहीं दिवस गेल्यावर आपण येथं राहात नाहीं 
हणोन कुटुंब घेऊन किंवा सडे, चंदीस कोण गुजर कीं माहाडीक सुंबेदार होते, 
त्यांचा वडिलांचा,परम घरोबा, त्यांजकडे गेले. तेव्हां यांची मातुश्री होती कीं 
नव्हती, वस्ती कोठें होती यार्चे स्मरण नाहीं. असो. 


खंडो बहाळांची योग्यता सवे महाराष्ट्रीयास अवगतचं आहे. त्यांच्या आयुष्यातील 
मुख्य मुख्य गोष्टींचा ऊहापोद्द स्थूलमानाने पूर्वी झालाच आहे. तथापि, त्यांच्या चरित्र- 
लेखनास अवऱ्य लागणारी बरीच माहिती उपलन्ध नसल्यामुळें इतिहासभक्तांची जिशासा 
तृप्त होणार नाही, यास्तव, बोरगावदप्तरात त्यांचे संबंधी मिळालेल्या कागदपत्रांचा निदान 
सारांश “इतिह्वाससंग्रद्दांत? प्रसिद्ध होणें इष्ट होय, प्रस्तुत हकीकत लेखकाने वृद्धापकाळीं 
केवळ स्मरणाने लिहून ठेविली आहे व तसे त्यांन नमूदही केलें आहे. ही फार लांबल्चक 
असल्यामुळें हिच्यांतील नीरस व विशेष महत्वाची नाहींत अशीं वाक्यें ठिकठिकाणीं गाळलीं 
अहित. खंडोबांच्या गृहस्थितीचे व स्वभावाचे स्पष्टीकरण हींत चांगळें केळें आहे. थोर 
पुरुषांच्या चित्रांवर त्यांच्या खाजगी वर्तनावरून पुष्कळ प्रकाश पडतो, हें सांगाबयास नकोच. 
१ औरंगजेबाचे पुत्राशीं राजाराम महाराजांच्या हिताची मसलत केल्याचा आरोप 
बाळाजींवर ठेवण्यांत आला. , * 
१ ऐ० स्फु: भा० २ 

आण्णाजी अशा प्रकारें सोडून गेल्यावरी, आप्पा निराश्रित एकटे देवावर भार 
घालून, मोठ्या घेयीनें संभाजी महाराजांजबळ राहिले. ते दिनचर्या कशी लोटली 
असेल ते सांगतां येत नाहीं. मिळेल ते अन्नवस्त्र संपादून, नित्य खानभोजन करून, 
कमरह्स्ता एकादा प्यादा हजर राहतो तसं असावं. काळापुरढे जाववेळ, परंतु 
त्या समई राजापुढें जाणे संकटे. तशांत दिवस घालविले. राजश्रींची मुख्य मुद्रा 
पत्रावर व्हावी. ते जनान्याकडील देवडीवर होण्याची चाल. कांहीं दिवस क्रमिल्या- 
नंतर शिक्ष्याचीं परत्ने आप्पाचे स्वाधीन करावीं. “जा शिक्के करून आण” ह्मणोन 
सांगांबे, असें घडू ठागठें. याचा बाप व भाऊ आपण मारिले. एक भाऊ 
यासी सोडून गेळा. हा आपणास धरून राहिला. एकनिष्ठ. हेंही 
राजश्रीच्या ध्यानांत येऊन अन्नवसाचा समाचार घेऊं लागले. कांहीं दिवस 
असेच गेले.  राज्यभार  चाललाच होता. ते वेळेस अष्टप्रधान यांची 
व्यवस्था कोण, काय, हें स्मरणांत नाहीं. प्रमुखता कबजीकडेच, असें 
स्मरतें.... आपल्या प्रकणी राजश्रींनी फिरंग्यांचें प्राबल्य पाहून एकाच मुहूतीवर 
गोवे, रेबदेडा, साष्टी, वसई, दमण आदिकरून फिरंग्यांचे ठाण्यांवर फौजा पाठवून 
हला करून हस्तगत करावयाचा उद्योग केळा. कोणत्या ठाण्यांवर कोण सरदार 
पाठविला, त्याचें स्मरण नाहीं. खांसा आपण गोंब्यावर चाळून गेले. स्वारीबंराबर 
आप्पा पायउतारा” कमर बांधून, गळ्यांत पडदळें, तरवार कमरेस, तांब्याचे 
कलमदान कागद खांचून पालकीबराबर चालत होते. मार्गी कोण्ह्या गडचें पत्र 
आलें, त्याच उत्तर देणें जरूर. लिहिणार पाहतां जवळ हेच होते. कागद 
यांचे आंगावर टाकिला. जाब लिहिण्याची आज्ञा केली. खासं कलमदान.... 

१ संभाजी महाराज धुदीत असता येसबारेचीही त्याचे पुढे जाण्याची छाती नसे. मग 
सामान्य जनांस ते काळाहून भेयंकर वाटत असले, तर त्यांत आश्चये काय £ २ पोरच्युगीज 
लोकांचे, ३ “ ते समयी गोव्याचे राजकारण आले. ते सिद्ध करून खासाच फोजबंदी, पायलोक 
करून समुद्रास भरते न आले तों समय नेमला...तैसेच निघोन जातां वाडेस मदनगडचीं 
पत्रे बातमीची आली, ते समयी लिहिणार कोणी आहे नाही विचारिलें. तों खंडो बहाळ 
यांणीं, महाराज कृपा करीत तो, पायउतारा स्वारीबरोबर असावे ऐेसे तरत केले हाते. तसेच 
पायउतारा पाठीमागे जात होते. तो लोकांनी सागितलें कीं, खंडोबा चिटणीस धांवत येत 
आहेत. ते समयी हांक मारविली. तों थांबून येऊन पावले. त्यांस जाब लिहून देणें 
सांगितळें, तों बसोन लेहून दिल्हे. स्वारी पुढे गेली. पुन्हां धांवून निशाण करून दिल्हे. 
तों रक्त ओकले. पाहून आस्ताव्यांतून पाणी देववून, खांसा धोडा जिलबीस होता तो देऊन, 
बसा ह्मणोन सांगितले. गोंब्यानर्जीक गेलियावर पालखीतून उतरून घोड्यावर स्वार जाले, 
आणि निकडीने आटोपार्वे हणून पोहोंचळे, तों त्या अवसरी मरते प्राप्त झालें,” 


ऐतिहासिक स्फुट लेख. रर 

असेंही स्मरते. जाब लिहिण्याचे अवकाशांत पालकी दूर गेली. आप्पांनी धांवून 
जाऊन पालकी आटोपली-' पालकी उभी करून, पत्रावर मुद्रा करून देण्याचे 
अवकाशांत, आप्पास घेरी येऊन तोंडांतून रक्ताची गुळणी पडली. पाहून 
खाशा सुरईतील पाणी नेत्रांस लाविळें. प्यावयास दिल्हे. सावध करून, सावध 
आहेस कीं, विचारून जिलेबींतील घोडा बसाबयास देविला. इतकीयांत स्वारी 
गोंब्याजवळ गेली. मुहूतीचा समय कांहीं चुकला. समुद्राचे पाण्याचा बोहूट. 
अशा समयीं हला नेमिला. जाण्यास विलंब जाला. भरते येऊं लागलें. तशांतच 
हृद्ठा केला. अलीकडील .चोक्यावर मारामार जाली. फिरग्यांचें सामान मजबूत 
होते. लढाई पडली. खांसा राजश्री घोड्यावर स्वार होऊन लढाई पहातच 
अहित. रण चांगठेच जालें. ते दिवसीं गोवे घ्यावयारचंच. परंतु फिरंग्यांचे 
देव ससमुद्रांनीं गक्षिळू. जिनावरून पाणी जाय, तोंवर मारामार करीत, राजश्री- 
कडील लोक पाण्यांत शिरठे. पुढें उपाय न चाले. हल्ला फिरठी. या 
लढाईत आप्पांनी शिपाईगिरी राजश्रीसमक्ष मोठ्या धारकरी यांच्याबराबर-किं- 
बहुना सरस केली. हे. पाहून परतोन आल्यावर कृपाळ्पर्णे जवळ बोलावून गळां 
मिठी घालून, “ शाबास, तूं एकनिष्ठ आहेस. तुझा बाप भाऊ आपण मारिले, 
ह दुःख चित्तांत न आणितां, आपले प्राणाकडें न पाहातां, माझी सेवा केलीस. 
शाबास!” हणोन खाशो पोषाकांपेकीं पोषाक देऊन, माझ्या" राज्यांतील चिटणि- 
सीचा रोजगार तुझा बंशपरंपरेनीं तुजला दिला, हणोन बोलून खातरजमा केली. 
मुक्कामास आल्यानंतर लिहिणार स्वाधीन करून देऊन धंदा चालता केला. बडील 
मारले गेले, तेव्ह्य॑ं घरदार संपत्ति काय असेल नसेल ते ऐकिल्यांत नाहीं. आप्पांनी 
मेहनत करून समुद्रांत बुडाळें रब काढिले. या पराक्रमांत भाऊ, चुलते कोणीच 
जवळ नाहींत. सारे आपआपले जीब जतन करीत फिरत होते. पुढें ओरंगजेब 
पातशाहा दक्षिणेत येऊन या राज्याची पाठ घेतली. संभाजी महाराज असावध. 
कबजींनीं हितशत्रत्व करून राज्य बुडविळ. पातशाहांनीं तमाम किले जागे 

१ ते समयी बहुत संतोष होऊन पोटाशी धरि> आणि बोलले जे, “तुझे बडील निरपराभें 
ठच्याचे सागण्यावरून विचार न करिता मारिले असतां, आज चाकरीची शते केली ! तुझी 
चिटणिश्ी महाराजानी वक्चपरंपरा करून दिल्ही, निसबतीचे धंदे कारखानिश्या, जमेनिद्या ते 
बहाल आद्देत. के. रामदासी महाराज तुमचे वडिलांवर प्रीति विश्वास ठेऊन करीत होते ते 
पाहिळे आहे. त्याहून अधिक तुझ्यावर प्रीति, विश्वास ठेवून चालवीन.”-मल्हार रामराव. 
२ बाळाजी आवजी मुत्सद्दी होते. परंतु ते कीर नव्हते. खंडोबांनी दोन तीन म्रसगीं 
चांगलीच तरवार गाजविली. “त्याजबरोबर ( संभाजी भदाराजांबरोबर ) खंडो बह्काळ यांणी 
घोडा घाळून तरवार मारिली, ्लिपाशेगिरी केली,” > मल्हार रामराव, 

घेतले. बिशाळगडाजवळ पाचाड(?) हणोन जागा, तेथें फौजा जाऊन संभाजी 
महाराजांस धरिले. त्याच संधींत चार मोठे कारभारी ह्मण ब आपले वडील 
आप्पा यांहीं राजाराम साहेब यांसी काढून चेदीस घेऊन ' गेले. चंदी संस्थान 
मोठें. तेथे राजधानी जमली. सर्वानी सुख फार भोगिळें. घरें दारे संसार करून 
सुखी होते. आपपाच्या प्रथम स्रीस एक कन्या जाली. ती पोतनिविसांचे घरीं 
दिल्ही....तिचे पुत्र भगवंतराव हे प्रसिद्धच आहेत. ती खत्री चेदींतच निवर्तली.... 
आप्पाजी यांसी, राजा कर्ण ह्मणोन राजाराम यांचा दासीपुत्र, त्याची दिवाणगिरी 
होती. आप्पा राजश्रीसमागमे होते. जवळपासच राहिले. निराळेच होते. 
ख्रीचा काळ जाल्यावर देशींहून नवरी नेण्याचा प्रयत्न आण्णाजी यांसीं सागून 
राजश्रींनीं करविला. कामी व काकाई ह्या दोघी नवऱ्या नेल्या. कामीर्चे लभ 
राजांनीं करविले. काकाईचे लभ भागून धरींच केळे. काकाई वयाने व शरीरा- 
नेही मोठीच होती. यांस संतती चंदीतच आमाबाई....आणखी एक कन्या 
अगोद्र जालीसे वाटते. या प्रकारे संसार जमला. राजश्रीची कृपा संपादोन 
होते. देशीं संभाजी राजे यासी; पातशाहानी धरून नेळे, ते भीमातीरी मारूनच 
टाकिळे. शाहूराजे रायगडीहून धरून आणिले. साता वर्षीचें वय. ख्प सुंदर 
पाहून कैदेंत ठेविठे. राज्य सारे बुडाठें. किछे जंजिरे जागे खोरे यवनानीं 
घेतठे. दक्षिण सारी हसगत करीत, पातश्ाहांच्या फौजा कनीटक प्रांती जाऊन 
पोहोचल्या. त्या समयीं आपले राज्यांतील फोजेचे सरदार संताजी घोरपडे व 
धनाजी जाधवराव हेच होते. आणखी धणगर मंडळी फार होती. नांवे ररणांत 
नाहींत. या सरदारांनी चंदीपासोन कराड, वाई, पुणे, जुन्नरपावेतों पेंढारी यांच्या 
वृत्तीप्रमाणे घांबावे; सांपडेल ते लटावे, खावे. पातशाहाच्या फौजा जागां जागां 
फिरत होत्या. त्यांच्या गोटावर छापे घालावे. घोडे, उंट, तद्रू, बैल कांहीएक 
बाडांत सांपडेल तें न्यावे. किंबहुना खाश्या पातशाहाच्या फोजांवरही चोरीच्या 


१ चंदीस जातांना खंडो बाळ आदिकरून मुत्सद्दी मटळीस फार हाळ सोसावे लागले. 
मंडळीवर गुजरलेल्या एका प्रसगाविषयी कॅप्टन डफसाहेब लिहितातः--- 

"ाद्ात०० छेब्याच याते 115 ८01112०11100159 १९18 वाला, 95 ॥2१ 9601 1025001, 
घा९ पथ€ €ववाप याचेच, ००९ ह्यात ७टवा्या (0 ल्याला, एप खा एला 
पिया एखाडाडय8 या द आध्ट्याट्या टे डॉग बाते कहयाशयाट घा पता०७€वटटक ्जव्याए 
पि्ठाहएढ प०्पा रविद्याडाबओ व, 01९20 छ९61025टत दाते १1417 101100 २४] रिवा 
काण पापा 18 0 हाड, 180 7९१000१ (९९11 59९9.” 

२ राजाराम महाराज आपल्या सेवकांस फार ममतेने वागवीत. खंडोबांचे ल्मनास 
शाहू महाराजांनीं पैशाची चांगली मदत केली. २ पाण्यातील किछे. ४ मोंगलानी, घुर्कानी, 

मार्गे धाऊन जाऊन, होगेपर्णे मराठे' जिवंत आहेत असा उपद्रव करून दाखवावा, 
हें चालतच होते. चंदी, राजधानी बहुत चांगली जाली, आप्पा व आण्णाजी हे 
जवळ होते....त्या संधींत राजश्रींची कृपा पूर्ण पाहून, आपणांस बतन नाहीं, 
कोंकण प्रांती वतन करून द्यावे, झणोन विनंति केल्यावर, 'राजश्रींनीं दाभोळ 
आंतींची सरदेशमुखी वतन करून दिल्हे. राजपत्रे करून घेतलीं. राजाराम 
साहेबीं आप्पाच्याच सेबेवर वतन दिल्हे. पत्रांत नांब लिहितां आण्णाजीबाबांनीं 
व चिमणाजीबावा ब शामजीबावा असावे हणोन बोलणे घातले. आप्पा 
केवळ धमाची मूर्ति ! यांणी खरें हटले असतां राजश्रींनीं वोढिठें. आप्पांनी 
विनंति केली जे; “खायास कोण आहे? देशीं यबनाक्रांत राज्य जालें आहे. 
खामींच्या पुण्यप्रतापे राज्य हस्तगत जाल्यावरील गोष्टी ! ज्याचे देवीं असेल तो 
सेवा करील. वतन खाईल. नांबं ल्याहावयाची आज्ञा द्यावी-” त्यावरून 
नांवें पत्रांत लिहिलीं. पर्त्रे करून घेऊन तशींच ठेविलीं होतीं. पुढे पातशाहा- 
च्या फौजा जाऊन चंदीस वेढा घातला. चंदी बारा वर्षे पावेतो झुंजविली. 
असदखान ह्मणोन पातशाही दिवाण मोठा राजकारणी. पातशाहा केवळ 
निरंकुश. त्यास वर्म असावें हणोन मसलत लांबवीतच होते. दक्षिणेत 
मराठ्यांचे राज्यांत पातशाहा बहुत.खफीफ (१) जाला. मराठ्यांस वांचवार्बे हेंच 
दिवाणाचे चित्तपपासोन होतें. ब्रकीलद्वारे इकडील मुत्सद्दी यांनीं राजकारण 
जतन केलेच होतें. चंदीच्या प्रसंगीं कामावर पडलें....बारा वर्षे समापत होण्याचे 
संधीस दिवाणांनीं सांगोन पाठविले कीं, “दिवस फार जाले. याउपरी किल्ला 
खाली करून द्या. ' घेणे प्राप्त आहे.” तेव्हां निरुपाय. प्राण बांचवावे. पुढें 
हरिसत्ता. देबावर भार ठेऊन चंदी द्यावी, निघोन जावे, असा सिद्धांत केला. 
त्या समयीं गणोजी किंवा दुसरा कोण शिरका पातशाही फोर्जेत चाकर होता. 
चंदीस मोर्चे लागले होते. त्यांत एक मोची शिरक्याचा होता....राजश्री ब 
त्यांच्या स्रिया व मुत्सद्दी ब त्यांचे कबिळे अगत्याअगत्य नांवनिश्ीवार लेहून 
यादी ठरविली. त्याप्रमार्ण शिरक्याचे मोर्चाबरून मार्ग सांगितला. त्या मार्ग नि- 
घोन जाण्याचा निश्चय करून निघाले. चंदी सोडिली. आप्पा ब कामी सडीं होतीं. 


१ असदखानानें मराठ्यांस फार मदत केली. औरंगजेबाच्या फोजेतील बेरेच सरदारांस 
त्याचा उत्कषे सहन होत नसे. मराठेशाही बुडाल्यास आपलें महत्त्व कमी होईल असेंही 
त्यास वाटे. २ गणोजी व राणोजी शिर्के यांचे मोर्चे किटैयाचे नेक्केलेस होते. - मल्हार 
रामराव. २ असदखानानें सांगितला. ' 


ध्व इतिहाससंग्रह. 


५-५“ 


.2५५॥०८-०५-/५८५५/८/५/५५५१/४१४४४४ ४४ 


उभयतां राजश्रीसमागमे निघालीं. आण्णाजी मुत्सद्दीयांत नांव नाहीं, हे राहिले. 
काकाई लेकुरवाळी, गरोदरही होती. तीस आण्णाजीजवळ ठेविली. या- 
प्रमाणेच सर्वत्र मंडळीची दशा जाली. राजाराम निघोन दुशीं आले....चंदीहून 
शिरक्याच मोर्च्यावॅरून राजश्री सफरीवर निघाठे. हा शिरक्‍्यांचा मोठा उपकार. 
तो फेडाबा हे राजश्रींचें मानस. तेव्हां शिरक्यांनीं दाभोळ वतन चिटणिसास 
दिल्हे, त॑ आपणांस द्यावे हणोन आड धातला. राजाराम साहेब बहूत थोर. सं- 
कोचांत पडले, तेव्हां आप्पांनी विनंति केली की, आमचे वतन महाराजांचे 
पाय ! शिरक्यांचा उपकार ठेऊं नये. तेव्हां दाभोळच्या वतनांचीं पत्रेंच राज- 
श्रींच्या स्वाधीन केलीं. वतन शिरक्यांस दिल्हे. चेऊल प्रांतींचें बतन यांस 
करून दिल्हे. 


राजाराम देशीं येण्याचे संधीसच....संगत नीट लागली नाहीं. असो. 
आण्णाजी मागे राहिले. त्यांस काकाई सुद्धां कनाटकांत....केदेंत ठेविलें. 
तेथीळ किछेदार निपुत्रिक होता. त्यांगी या कुटुबाचे संरक्षण केले. काकाई 
गरोदर. यांस पुत्र होईल तो आपण घ्यावा, हे किछेदाराच्या खत्रीचें मानस. 
देवाने कन्याच जाली. ते मूळ किलेदाराने घेऊन आण्णाजीस कुटुंबसुद्धां सोडून 
दिल्हे. हे देशीं आले. राजश्रींचे दशन घेतळें. जवळ होते. खारी शिकारीच्या 
उपयोगांत होते....शाहूराजे घरून नेळे. ते वीस वषीनी माघारे आले. इतक्या 
बषीत....आईसाहेब यांची कारकीर्द असावी. राजाराम ब ताराबाई यांच्या 
राज्याची वर्षसंख्या चवदा पंधरांची भरती असेळ. इतक्या अबधीत औरगजेब 
पातशाहाचा काठ होऊन त्याचा वडील पुत्र समागम दक्षिणत होता....धाकट्याने 
पातशाहातीचा बंदोबस्त करण्याचा आक्रम घातला. हं वडील पुत्रास ब 
असदखान दिवाण यांस असहन होऊन; दक्षिणचा बंदोबस्त पुरा करून 
नाइलाज असं समजून, फोजासुद्धां दिलीस जाण्याचा उद्योग करून माघारे 
चालिळे. त्या संधीत ताराबाइंची कारकीर्द ....इतकयांत पाठीमागे किछे 
जागे घ्यावयास आरंभ केला. जागां जागां यवन ब रजपूत किल्लेदार ठेविले होते 

१" प्रभुरलमालेत दाभोळचे बतन शिरक्यास दिल्यावर राजाराम मद्दाराजाची सुटका 
झाली असे आहे. शिरक्‍्याच्या सनदेवरून या मपश्भाचा उलगडा होईल. दाभोळचे वतन 
२५२३० इदजाराचें होते, असा उललेख मानाजी आग्रे याच्या एका अस्सल पत्रात आढळतो. 
२ सगत नीट लागली नाहीं असे लेखकच कबूल करितो. वतनाबद्दलची वगैरे इकीकत 
पुढील एका लेखात येईल. 

ते स्थळें टाकून जाऊं लागले, मातबर जागे बळेच घेतले. हीं वर्तमाने मागाहून 
पातशाहाजाद्यास कळ लागलीं. तेव्हां दिलीस जाण्याचा वेध मोठा. माघाऱ्या 
फौजा कोण्ही न जात. तेव्हां दिवाणांनीं कल्पना काढिली जे, ''मराठे त्या प्रांतींचे 
जमीदार आहेत. यांचा निमूळ करण्यास गुंतल्याने आपलें घर रहात नाहीं. 
दुसरा कोण्ही सरदारही जात नाहीं. चाळीस पन्नास वर्षे दक्षिणेंत येऊन 
जालीं. सर्व प्रकारे लोक बुडाले. दुराग्रहास पडून फल नाहीं. शाहू राजा सर- 
कारांत बहुत दिवस केदेंत आहे. पळून गेला नाहीं. निष्ठा धरून राहिला. 
पातशाही बंद्यांत दाखळ जाला आहे. दक्षिणचा जमीदार. यास सर्फराज करावें. 
सोडून द्यावें. यांणीं ताराबाइस राणी संज्ञा यवन ह्मणत होते. राणीचे पारपत्य 
करील. किले घेईल. « चाकर ह्मणवील.” असें ठराऊन, शाहू राजे यांसी 
रवाना करते समयीं, पांच चारशे रजपूत व मुसलमान समागमे देऊन माघारे 
दक्षिणेत पाठविलें. तेव्हां निरोप घेऊन राजश्री निघाले. खानदेशांत आले, ते 
समयीं, तोतया रांगडा आहे, शाहू राजा नव्हे, हो भाषणं चाललींच होतीं. 
शाहूराजे खानदेशांत आल्यानंतर परसोजी भांसले....हे मातबर सरदार होते. ह्यांसी 
राजकारण करून ह्या दोन्ही फोजा अनुकूल करून घेतल्या. चालुन जुन्नर प्रांतांत 
गेले. ते समयीं आण्णाजीस विशाळुगडची....होती. खंडेराव दाभाडे हे (ताराऊच्या 
फोजेत ) प्रमुख होते. आप्पाजींनीं आपले कुटुंब विशाळगडासै पाठवून सडेच 
जवळ होते. *दाभाडे यांची रवानगी जाळी. खेड कडूस या लगत्यांत राजश्री 
येऊन पोहोंचण्यापूर्वी फौजा रवाना जाल्या. त्या समयीं ताराबाईजवळ परश- 
रामपंत प्रतिनिधी होते. राजश्रींचा पुण्यप्रताप मोठा. आले, येतात; हें वर्तमान 
पावल्या दिवसापासोन; जे जे राजाराम ताराबाईने नेमले त्यांजवर छाया पडली. 
....केवळ ताराबाईचेच वाढविले परशरामपंत व कान्होजी आंगरे यांच्या प्रतीचे 
होते, ते मात्र ताराबाईचा पक्ष बळावून होते....वतनी पत्रें खांदेरीसे चिमणाजी 
बावाजवळच ठेविलीं होतीं. शाहूराजे यांची ब ताराबाई यांच्या फोजा दाभाडे 
वगेरे यांची गांठ भीमातीरींच पडली. फोजेसमागमे सरदार दाभाडे यांचीं 
सवांची मने शाहूराजाकडे ओढलींच होतीं. आमच्या समागमे सरकारचे 
इतवरीद यावें असं दाभाड्यांचे ह्मणण्याबरून आप्पास ताराबांइनीं आज्ञा केली. 
यांणीं विनंति केली कीं, “राजा शाहू हे सर्वत्रांस समजले आहेत. याचा परिणाम 
पाहून आह्यांस जा ह्मणावें.'”7 तेव्हां आईसांहेबीं , खातरजमा करून, आग्रहाने 


१ अलीबागेजबळ आहे, न 


-: इतिहाससंग्रह. 

जावेच झटल्यावर, तुमच्या फौजांस यश आल्यास चाकर तुमचे; नाहीं तर जे सर- 
दारांची बाट, तेच आमची. हें ध्यानांत असावे हणोन फौळेबराबर गेले. लढाई जाली. 
फौज मोडली. राजश्रींचा जय जाला. दाभाडे, आप्पा आदिकरून सर्वोनीं 
राजकारण करून राजश्रींच्या भेटी घेतल्या. आप्पांस चिटणिशीचीं वस्त्रे तेव्हांच 
दिल्हॉ. आण्णाजी विशाळगड सोडून याच संधीत शाहू महाराजांकडे आले. 
सातारा घेणे; परशरामपंतांस धरणें, या साऱ्या घालमेली होतच चालल्या. सातारी- 
यावर राजश्रींचा राहण्याचा आरंभ....त्या दिवसांत किल्ल्याचा बंदोबस्त चौकी 
पाहारीयाची खबरदारी आप्पाजीच करीत होते........ बाळाजीपंतांस दिल्लीस 
फौजा पाठवितेसमई सारी खटपट आप्पांनींच केली. कर्ता ब्राह्मण. पेशवाईस 
योग्य पाहून मुख्य प्रधान 'कलें....आप्पासाहेब यांचा संरार वाढला. प्राप्ति नाहीं. 
तसेच कोठींत होते. आपला वृद्धापकाळ. वतनपत्रे आंगरे यांचे घरीं. तेवढी 
सोडवावीं ह्मणोन चित्तांत आणिलें. त्या दिवसांत कान्होजी आंगरे फार करून 
राजश्रींच्या ठायीं निष्ठा धरून होते. राजकारण आपले हातीं; कांहींएक निमि- 
ताने राजश्रींची आज्ञा घेऊन, समागमे तेरा वषार्चे वय असतां रावसाहेबांस घेऊन 
आप्पा कुलाब्यास गेले. वर्षभर तेर्थे राहून मोठ्या खुश्यामतीनें वतनपत्रे राजा- 
राम यांनीं करून दिल्हीं तीं व त्याप्रमाणे आंगुरे यांचीं परत्र करून घेऊन साता- 
रीयास आले. वतनाचा अम्मल आंगरे यांनीं चालविला नाहीं. नगदी वख पात्र 
या द्वारें आंगरे यांनीं काय समाचार घेतला असेल तो असो. आप्पा सातारीयास 
आल्यानंतर खंडो गोविंद नांवाचा आपला स्वकीय यासी, न्यायाधिशाकडील पर- 
गण्याच्या बाबतीची मामलत, दरम्यान होऊन करून दिल्ही. ते बुडाली. दहा 

हजार रुपये देणें जालें. त्याच दिवसांत आयुष्य सरले. आप्पाचा काळ जाहाला.” 
£ यशवंत.” 

आणे टीकरण 


१ पुढील बराच मजकूर खाजगी बाबीसंबंधाचा असल्यामुळें तो येर्थे प्रसिद्ध करण्याची 
आवश्यकता नाहीं. २ यास प्रत्मंतर पुरावा आहे. तो यथावकाश महाराष्ट्रीयांच्या पुढें 
मांडण्यांत येडेळे, खंडोबांस कोणच्याही तऱ्द्ेर्चे व्यसन नव्हते. परतु ते फार उदार असून 
आआितांचे कैवारी होते. यामुळें त्यांची गृहत्थिति चांगलीशी नव्हती. वारंवार सावकारांचे 
तगादे दाराशीं बसलेले असत. आपली ग्रृहस्थिति सुधारण्याकडे खंडोबांनीं लक्ष पुरविले नाहीं. 
किंबहुना या बाबीकडे लांनी दुर्लक्ष केलें, हणूनच त्यांस मोठमोठी राजकारणे साधण्यास 
अवसर सांपडला. | 


